
ID-DAWL

NOVEMBRU 2020

WWW.AHMADIYYA.MT

NUMRU 35

“U qalb is-Sinjali Tiegħu hemm
il-kreazzjoni tas-smewwiet u l-art,
u l-varjetà tal-ilsna u l-kuluri tagħkom.”



Imġiba
Tajba

Soċjetà
f'Saħħitha

Il-Maħfra

It-Tolleranza
Reliġjuża

Editorjal

IMĠIBA TAJBA

Imam Laiq Ahmed Atif

President Ahmadiyya Muslim Jamaat Malta

Imġiba soċjali eċċellenti tikkostitwixxi s-sisien ta' kull virtù. L-Iżlam dejjem jiggwidana biex inħarsu l-valuri morali tagħna u li rridu nistabbilixxu u ngħollu l-livelli tal-imġiba prattika tajba tagħna. Huwa importanti wkoll li ngibu ruħna sew mal-awtoritajiet u l-qraba.

Individwu staqsa lill-Messija Mwiegħed^{as} dwar kif wiehed għandu jaġixxi mal-awtoritajiet u l-qraba. Il-Messija Mwiegħed^{as} wiegeb: **"Uri mġiba xierqa ma' kulhadd. Huwa dmir ta' kull Musulman li jobdi u jkun leali lejn l-awtoritajiet.** Huma jipproteġuna u tawna libertà sħiħa reliġjuża. Inhoss li jkun tradiment jekk wiehed ma jobdix b'mod sinċier u jkun leali lejn il-gvern.

Persuna hija obligata li turi rispett lejn qrabatha wkoll. Wiehed għandu jittrattahom sewwa wkoll; madanakollu, wiehed għandu jitbiegħed minnhom jekk dawn ikunu qed iwettqu għemejjel li jmorru kontra r-rieda ta' Alla Omnipotenti. **Il-prinċipju tagħna huwa li wiehed għandu juri tieba ma' kulhadd u juri hniena ma' kull kreatura ta' Alla."** (*Malfużat – Vol.2, p.174*)

ID-DAWL

Novembru 2020 – Numru 35 – Pubblikazzjoni ta'
AHMADIYYA MUSLIM JAMAAT MALTA

Tel: 27 342 401 | Mob: 79 320 139

Email: amjmalta@gmail.com

www.ahmadiyya.mt

INDEX

Good Conduct	02
Every Child is born Sinless	03
Healthy Society	04
Forgiveness	05
Religious Tolerance	06

Aqra "ID-DAWL" onlajn fuq: www.ahmadiyya.mt/id-dawl
Indirizz: Ahmadiyya Library & Office - 30 Triq Turu Rizzo, Gżira

Qoxra: Andrew Mayovskyy | Shutterstock

IT-TFAL KOLLHA JITWIELDU BLA DNUB

Żain kien imissu jtkellem. Huwa qamminbilqieghda u qal, **“Fl-Iżlam nemmnu li t-tfal kollha jitwiieldu minghajr dnuib.”**

Żain qal, “Skont it-tagħlim Iżlamiku, kull persuna hija responsabbli tal-azzjonijiet tiegħu jew tagħha, u tirispondi direttament



Gabdrakipova Dilyara | Shutterstock

lejn Alla. **Il-Koran Imqaddes jghid li hadd ma jista’ jgħorr il-piżijiet ta’ haddiehor.** (35:19) Jekk persuna tidneb, għandha tiġi kastigata hija biss ta’ dak id-dnuib u hadd ieħor. Dan huwa prinċipju fundamentali tal-gustizzja. Għalhekk, skont l-Iżlam, kull tifel u tifla jitwiieldu bla dnuib, il-għaliex id-dnuib ta’ persuna partikolari ma tistax tintiret minn persuna oħra. Huwa l-ambjent tiegħu, l-ideat u l-prinċipji tal-ġenituri tiegħu, u t-tagħlim li jirċievi mingħandhom li fl-aħħar nett jagħmlu individwu tajjeb jew hażin.”

Ħamzah kien bilqieghda hdejh. Huwa zied, **“Il-Qaddis Profeta^{sa} tal-Iżlam jingħad li qal, ‘Kull tifel u tifla jitwiieldu f’armonija man-natura. Huma l-ġenituri li jbidduhom f’Lhud, jew iġagħluhom iqimu n-nar, jew isiru Nsara’.”**

Huwa qal li għandna nkunu grati lejn il-Qaddis Profeta^{sa} tal-Iżlam għaliex nehha l-istigma tad-dnuib mit-tfal kollha li jitwiieldu u huwa ddikjara li t-tfal kollha li jiġu f’din id-dinja jitwiieldu bla dnuib u għaldaqstant ikunu innocenti.⁽ⁱ⁾

(i) Il-Ħlewwa mat-Tfal tal-Qaddis Profeta^{sa} p.22

SOCJETÀ F'SAHHITHA

Il-Qaddis Profeta Muhammad^{sa} kien qal:

“Min jemmen u jkun f’sahhtu ahjar minn min jemmen u jkun dgħajjef (fizikament).” Il-għaliex meta persuna tkun f’sahhitha tkun tista’ tibqa’ taħdem, tadura ‘l Alla u tagħti servizz lill-umanità. Barra minn hekk, tkun tista’ twettaq id-dmirijiet reliġjużi, soċjali u familjari b’mod aktar effettiv.

Bl-istess mod, dawk in-nies li huma f’sahhithom moralment, etikament u spiritwalment ikunu membri aktar utli għas-soċjetà, għaliex jistgħu jibnu soċjetà aktar enerġetika u sana. Skont il-Koran Imqaddes, l-istat naturali tal-bniedem għandu x’jaqsam ħafna mal-istati morali u spiritwali tiegħu. Meta l-ġisem fiziku jkun f’sahhtu jkunu f’sahhithom ukoll ir-ruħ u l-ġisem spiritwali.

L-Iżlam ihegġegħ lill-fidili kollha biex jieħdu ħsieb kemm is-sahħa fizika tagħhom kif ukoll dik spiritwali. Li wieħed jiekol b’mod san u jkollu dieta bilanċjata jgħin biex il-ġisem ikun f’sahhtu, u l-ħsieb, il-qari, it-tagħlim u t-twettiq ta’ għemejjel tajba jagħmlu lir-ruħ f’sahhitha.

Wieħed għandu jevita x-xewqat dinjin bħall-imħabba lejn il-popolarità jew il-kilba għall-flus kif ukoll l-ipokresija, l-ateiżmu, u l-manjieri ħżiena.

L-għan aħhari tar-religjon huwa s-safa tar-ruħ u li nilliberaw lilna nfusna mid-dnub. Jekk wieħed isegwi l-principji bażiċi tal-Iżlam dan iwassal għal livell għoli ta’ purifikazzjoni spiritwali. Jalla Alla l-Omnipotenti jgħinna ngħixu ħajja sana kemm fizikament kif ukoll spiritwalment. Ammen.

IL-KONTROLL FUQEK INNIFSEK

Il-Messija Mwiegħed^{as} qal: “Jiena tant għandi kontroll fuqi nnifsi u Alla Omnipotenti tant għamel lil ruħi ġenwina bħala Musulman li jekk xi hadd kellu jpoġġi quddiemu u jibda jlissen—għal sena sħiħa—l-aktar kliem ħażin u oxxen li wiehed jista’ jimmaġina, fl-aħħar nett, jibdew jistħu minnhom infushom u ma jkollhomx għażla ħlief li jammettu li ma kinux kapaci jdghajfu s-sabar tiegħi.” (*Malfużat – Vol.2, p.171*)

IL-MAĦFRA

Il-Messija Mwiegħed^{as} ta ffit ittri lill-qaddej tiegħu Hamid Ali^{ra} biex jeħodhom il-posta. Hamid Ali^{ra} tilef l-ittri. Wara ġimġha, meta l-ittri nstabu mxerrda fuq munzell żibel, il-Messija Mwiegħed^{as} sejjah lil Hamid Ali^{ra}, urieh l-ittri u b’ħafna ġentilezza qallu: “Hamid Ali, inti qed tinsa ħafna. Għandek tagħmel xogħlok bil-galbu.” (*Malfużat – Vol.2, p.172*)



Enterlinedesign | Shutterstock

IT-TOLLERANZA RELIĠJUŻA

Ir-religjon hija ġabra ta' tagħlimiet mogħtija minn Alla l-Omnipotenti għat-titjib tal-umanità. B'hekk, ir-religjon twassal lis-soċjetà regolamenti dwar it-tolleranza, l-imħabba, il-ħniena, il-maħfra, il-ġustizzja, il-paċenzja u kif għandna nittolleraw it-tbatija. Ir-religjon hija strument b'saħħtu għal bidla pożittiva u għat-tiswir ta' soċjetà utli u f'saħħitha. Ir-religjon tilgħab parti importanti fl-iżvilupp mentali, soċjali, morali, etiku, u spiritwali tal-umanità.



Photoonlife | Shutterstock

Ir-religjon dejjem kienet favur is-sabar, l-armonija u t-tolleranza. L-ebda religjon ma għallmet lis-segwaċi tagħha biex jiżirgħu ż-żerriegħa tal-intolleranza u l-mibegħda. Fil-verità, ir-religjon hija sors ta' paċi, imħabba u rispett.

Dik is-soċjetà li titbiegħed mir-religjon u b'hekk tinjora l-liġijiet prezzjużi ta' Alla ma tregix. Bl-istess mod, religjon li tinqata' mis-soċjetà u tadotta attitudni egoista lejn il-komunità tiflew id-dritt li tissejjaħ religjon universali.

Sa fejn għandu x'jaqsam l-Iżlam, it-tagħlim kollu tiegħu jista' jingabar fi ftit kliem, li l-Ahmediyya Muslim Jamaat adotta bhala l-motto tagħha, **"Imħabba lejn Kulhadd, Mibegħda lejn Hadd"**. Barra minn hekk, nixtieq nipprezenta xi tagħlim tal-Iżlam dwar it-tolleranza religjuża.

Jekk inħarsu madwarna nintebħu li d-dinja hija kapulavur ta' ħolqien, maħluq bl-għerf profond tal-Ħallieq. Hija tant

sabiha, imlewna u diversa li tagħmel il-ħajja tant vibranti u kompetittiva. Biex jenfasizza l-ħsieb wara l-ħolqien, Alla jgħid fil-Koran Imqaddes:

U qalb is-Sinjali Tiegħu hemm il-kreazzjoni tas-smevwiet u l-art, u l-varjetà tal-ilsna u l-kuluri tagħkom. F'dan żgur jidhru Sinjali għal dawk li jhaddnu l-għerf. (30:23)

F'dan il-vers Alla l-Omnipotenti jenfasizza l-importanza tad-diversità, jorbot il-progress uman mad-diversità tal-ilsna u l-kuluri. Barra minn hekk, iwassalna għall-fatt li minkejja d-differenza fl-ilsna, it-tribujiet, in-nazzjonijiet, il-professjoni, il-kundizzjonijiet soċjali u ekonomiċi, ir-religjonijiet u stadji fil-ħajja, irridu nifhmu li billi nħloqna minn Alla Wieħed, aħna lkoll, kif inhu, minn sors wieħed, 'ulied missier wieħed', u għalhekk għandna nagħmlu hilitna biex ngħixu fil-paċi u l-armonija u nikkoperaw biex nagħmlu l-ħajja denja li tingħex għal kulħadd.

Aktar minn hekk, meta nirriflettu fuq dan il-vers insibu li wara l-varjetà fl-ilsna u l-kuluri li wasslet għad-diversità fiċ-civilizzazzjonijiet u l-kulturi hemm l-unità – l-unità tal-umanità. Din l-unicità tal-umanità twassal għall-konklużjoni inevitabbli tal-Unicità tal-Ħallieq tagħha.

Għaldaqstant, huwa importanti ħafna li għandna ngħixu bħala unità waħda, familja waħda umana – fejn, għalkemm għandna opinjonijiet differenti u niġu minn ambjenti soċjali u religjużi differenti, għandna nitgħallmu ngħixu flimkien fil-paċi, l-armonija u t-tolleranza. Dan hu ħafna aħjar milli noqogħdu niġġieldu u ninqasmu f'ħafna klassijiet u sezzjonijiet.

Jekk nitgħallmu din il-lezzjoni fundamentali, nistgħu ngħixu flimkien b'rispett reciproku, f'unità u koeżistenza paċifika għall-għaqda u progress nazzjonali, filwaqt li nħaddnu t-tagħlim u l-ideoloġiji soċjali u religjużi differenti tagħna.

NUQQAS TA' PAĊI MINĦABBA TALLAB

Darba waħda, meta l-Messija Mwiegħed^{as} kien diehel id-dar wara r-ritwal tat-Talb, kien hemm tallab li talbu għal xi haġa, iżda minħabba li dak il-ħin kien imdawwar bi grupp kbir ta' nies, leħnu ma setax iwassal.

Il-Messija Mwiegħed^{as} irritorna wara li daħal f'daru u baġhat lill-qaddeġja 'l hemm u 'l hawn biex ifittxu lit-tallab, iżda dan ma deher imkien. Filgħaxija, il-persuna reġgħet tfaċċat. Meta għal darb'oħra talab xi haġa, il-Messija Mwiegħed^{as} hareġ xi haġa minn butu u tahieli.

Wara ftit granet, f'okkażjoni partikolari, il-Messija Mwiegħed^{as} qal: "Dakinhar meta ma stajniex insibu lil dak it-tallab, ħassejt toqol f'qalbi li għabli ħafna skumdità. Kont qed nibza' li għamilt dnuv billi ma tajtx kas ta' dak it-tallab u bqajt diehel f'dari mal-ewwel.

Nirringrazzja lil Alla Gglorifikat li reġa' gie filgħaxija. Kieku ma giex, Alla jaf kemm kont nibqa' inkwetat. Tlabt ukoll lil Alla Omnipotenti biex jerġa' jjarreb lil dik il-persuna lejja."

(*Malfużat* – Vol.2, p.173)

IMĠIBA TAJBA

"Xejn ma jiżen aktar fil-mizien ta' Alla daqs l-imġiba eċċellenti."

(Il-Qaddis Profeta Muhammad^{sa})

IMĦABBA GĦAL KULHADD - MIBEGĦDA GĦAL HADD

"ID-DAWL" (The Light) is a Maltese magazine published by the Ahmadiyya Muslim Jamaat Malta.

amjmalta@gmail.com
www.ahmadiyya.mt